



अण्डमान निकोबार द्वीप समाचार



रजि.नं.34300/80

संख्या 168

श्री विजय पुरम्, गुरुवार, 25 जून 2026

web: dt.andamannicobar.gov.in

2.00 रूपए

आईसीएआर—सीआईएआरआई ने द्वीपीय कृषि की सेवा के 49 वर्ष पूर्ण किए

श्री विजय पुरम्, 23 जून।
भारतीय कृषि अनुसंधान परिषद—केंद्रीय द्वीपीय कृषि अनुसंधान संस्थान (आईसीएआर—सीआईएआरआई), श्री विजय पुरम् ने 23 जून, 2026 को टीआर दत्ता सम्मेलन कक्ष, आईसीएआर—सीआईएआरआई, गाराचरामा अनुसंधान परिसर, श्री विजय पुरम् में अपना 49वाँ स्थापना दिवस मनाया। श्रीमती पल्लवी सरकार, आईएएस, सचिव (कृषि, पशुपालन एवं पशु चिकित्सा सेवा तथा मत्स्य), अण्डमान तथा निकोबार प्रशासन, मुख्य अतिथि थीं। श्री के. विजयपांडियन, महाप्रबंधक, नाबार्ड, विशिष्ट अतिथि के रूप में उपस्थित रहे। स्थापना दिवस व्याख्यान डॉ. ए.के. नायक, उप महानिदेशक (प्राकृतिक संसाधन प्रबंधन), आईसीएआर, नई दिल्ली द्वारा प्रस्तुत किया गया। कार्यक्रम की अध्यक्षता डॉ. जय सुंदर, निदेशक, आईसीएआर—सीआईएआरआई ने की।

अपने संबोधन में, श्रीमती पल्लवी सरकार ने द्वीपों के विकास एवं प्रगति में आईसीएआर—सीआईएआरआई के महत्वपूर्ण योगदानों के लिए संस्थान को बधाई दी। उन्होंने उल्लेख किया कि जहाँ अनेक आईसीएआर संस्थान किसी एक विशिष्ट



क्षेत्र पर केंद्रित हैं, वहीं आईसीएआर—सीआईएआरआई द्वीपीय कृषि के सभी पहलुओं पर कार्य करता है, जिनमें फसल उत्पादन, पशु विज्ञान, मत्स्य विज्ञान, प्राकृतिक संसाधन प्रबंधन तथा ग्रामीण विकास शामिल हैं। संस्थान के स्वर्ण जयंती वर्ष के निकट पहुँचने पर उन्होंने द्वीपीय पारिस्थितिकी तंत्र की

शेष पृष्ठ 4 पर